

इतश्चैवं पचैत्तत् पलाहं खेहयेत् सदा ।  
 रक्तपित्तं क्लृप्तपित्तं च यं न्यासय नाशयेत् ॥  
 श्रुतावरीपाकः । इति रक्तपित्ताधिकारः ॥  
 इति भावप्रकाशः ॥  
 (तथास्य सनिदानपूर्वकपलचयं सम्प्राप्तिम् ।  
 “पित्तं यथा भूतं लोहितपित्तसंज्ञां लभते  
 तत्तथातुल्याख्यास्यम् । यदा यस्तु जल्युर्व-  
 कोद्गलककोरदूषकप्रायाण्यन्नाणि निव्यं भुङ्क्ते  
 अशोष्यतीक्ष्णमपि चान्यदन्नजातं निष्यावमाश-  
 कुलन्यचारुपोपहितं दधिमखोदन्ति कदम्ब-  
 काञ्जिकोपहितं वाराहमाहिषाविकमत्यगव-  
 पिशितं पिण्याकं पिष्णालकशाकोपहितं  
 मूलक-सर्वपलशुनकरञ्जश्रुगुलखरयूषभूस्तृणक-  
 सुसुखसुरसकुठेरकण्ठीरकालक-पर्णासप्तवक-  
 पण्डिजभक्तोपदंशं सुरासौवीरतुषोदकमेरेय-  
 मेदकमधूलककुवरवद्वारणाप्रायाणुपानं पिष्टान्नो-  
 त्तरभूयिष्ठमुष्णामितमो चातिमात्रमतिवेणं वा  
 पयसा समन्नाति रौहिणीकलकङ्कापोतं वा  
 सर्वपतेनचारविहं कुलन्यमात्रपिण्याकनाम्बव-  
 लकुचपक्वैः शौक्तिकैर्वा सह चौरमात्रमतिमात्र-  
 मथवा पिबत्युष्णामितमस्त्रोषमाचरतः पित्तं  
 प्रकोपमापद्यते । लोहितस्य खप्रमाणमतिवर्त्तते ।  
 तस्मिन् प्रमाणातिप्रवृत्ते पित्तं प्रकुपितं शरीर-  
 मनुसर्पदयदेव यन्तुव्रीहप्रभवानां लोहित-  
 वहानां श्रोतसां लम्बेहताभिष्यन्दगुरुणि सुखा-  
 न्यासाद्य प्रतिपद्यते तदेव लोहितं दूषयति ।  
 संसर्गान्तर्लोहितप्रदूषणालोहितगन्धवर्णानु-  
 विधानाच्च पित्तं लोहितमिवाचक्षते । तस्ये-  
 मानि पूर्वस्वरूपाणि । तदयथा । अन्नमाभि-  
 लाषो भुक्तस्य विदाहः शुक्ताम्बरसगन्ध उद्-  
 जरच्छन्दोऽभीक्ष्णगमनं हृदि तस्य वीभक्षता  
 खरमेदो गात्राणां सदनं परिदाहश्च सुखा-  
 द्रुमागम इव लोहितलोहितमत्स्यामगन्धिल-  
 मपि चास्यस्य रक्तहरितहारिद्रवत्वमज्जावयव-  
 शूलम्बूच-खेदलालाशिङ्गानकास्यकर्णमलपिङ्-  
 कोलिकापिङ्कारामसंवेदनालोहितनीलपीत-  
 श्यावानामर्चिश्चैवताश्च रूपाणां खप्रदर्शन-  
 मभीक्ष्णमिति लोहितपित्तपूर्वस्वरूपाणि । उप-  
 द्रवास्तु खलु दौर्बल्यारोचकाविपाकश्वास-  
 कासज्वरातीसारशोफशोषपाण्डुरोगखरमेदाः ।  
 मार्गो पुनरस्य द्वौ ऊर्ध्वधाधश्च तद्गुह्येष्टमणि  
 शरीरे अश्लक्ष्णसंज्ञां प्रपद्यमानं कर्णनासिका-  
 नेत्रास्थेभ्यः प्रच्यवते । बहुवाते तु शरीरे वात-  
 संसर्गादधः प्रपद्यमानं मूत्रपुरीषमार्गाभ्यां  
 प्रच्यवते । बहुवातश्लेष्मणि तु शरीरे अश्लक्ष्ण-  
 संसर्गाद्वावपि मार्गो प्रपद्यते । तौ मार्गौ  
 प्रपद्यमानं सर्वेभ्य एव यथोक्तैः खेभ्यः प्रच्य-  
 वते शरीरस्य । तत्र यद्दृढभागं तत्साध्यं विरे-  
 चनोपक्रमणीयत्वान् वक्रौषधत्वाच्च । यदधी-  
 भागं तदयथायं वमनोपक्रमणीयत्वान् अत्यौषध-  
 त्वाच्च । यदभयभागं तदसाध्यं वसनविरेचना  
 योग्यत्वादनौषधत्वाच्च । रक्तपित्तप्रकोपस्तु खलु

पुरा दत्तयचोदंसे वक्रकोपामर्शाग्निना प्राणिनां  
 परिगतशरीरप्राणानामनुष्णरमभवत् । तस्या-  
 शुकारिणो दावाभेरिवापतितस्याव्यधिकस्याशु  
 प्रशान्तौ यतितयं मात्रां देशं कालञ्चाभि-  
 समीक्ष्य सन्तर्पणेनापतर्पणेन वा मृदुमधुर-  
 शिशिरतित्तकषायैरभ्यवह्यं प्रदेहपरिषका-  
 वगाहसंस्पर्शनैर्वमनादौर्वा तत्रावहितेनेति ॥  
 संक्षेपतोऽस्योपशमनोपायो यथा,—  
 “साध्यं लोहितपित्तं तदयद्दृढं प्रतिपद्यते ।  
 विरेचनस्य योग्यत्वाद्बहुत्वाद्भेषजस्य च ।  
 वमनं नहि पित्तस्य हरये श्रेष्ठमुच्यते ।  
 यच्च तत्रानुगो वायुस्तृष्णान्ते चावरं मतम् ॥  
 स्याच्च योग्यावहनत्र कषायं तित्तकानि च ।  
 तस्मादयथायं समाख्यातं यद्रक्तमनुलोमगम् ॥  
 रक्तपित्तस्तु यन्मार्गो हावपि प्रतिपद्यते ।  
 असाध्यमपि तज्ज्ञेयं पूर्वोक्तादपि कारणात् ॥  
 नहि संशोधनं कश्चिदस्यस्य प्रतिमार्गगम् ।  
 प्रतिमार्गश्च हरणं रक्तपित्ते विधीयते ॥  
 एवमेवोपशमनं सर्वशो नास्य विद्यते ।  
 संक्षेपे च दोषेषु सर्वजिह्वमनं मतम् ॥  
 इत्युक्तं त्रिविधोदकं रक्तं मार्गविशेषता ॥  
 एभ्यस्तु खलु हेतुभ्यः किञ्चित् साध्यं न सिध्यति ।  
 प्रेष्ठोपकरणाभावात् दौरात्म्याद्देवदोषतः ॥  
 अकर्मतश्च साध्यत्वं कश्चिदोगोऽतिवर्त्तते ।  
 तच्च साध्यत्वमेकं स्यात् साध्ययाप्यपरि-  
 क्रमात् ॥  
 रक्तपित्तस्य विज्ञानमिदं तस्योपदेक्ष्यते ।  
 यत् लक्ष्यमथवा नीलं यदा शक्रधनुष्यभम् ॥  
 रक्तपित्तमसाध्यन्तदासो रञ्जनश्च यत् ।  
 अशुं पूयतिमात्रश्च सर्वोपद्रववच्च यत् ॥  
 वलमांसचये यच्च तच्च रक्तमसिद्धिमत् ॥  
 येन चोपहतो रक्तं रक्तपित्तेन मानवः ।  
 पश्येद्दृष्टं विषयेव तच्चासाध्यमसंश्रयम् ॥  
 तत्रासाध्यं परित्यज्यं याप्यं यत्नेन यापयेत् ।  
 साध्यश्चावहितः सिद्धिर्भवेत्तः साध्यैर्द्विषक् ॥  
 कारणं नाम निर्जृतिं पूर्वस्वरूपाण्युपद्रवान् ।  
 मार्गो दोषाशुबन्धश्च साध्यत्वं न च हेतुम् ॥  
 निदाने रक्तपित्तस्य व्याजहार पुनर्वसुः ।  
 वीतमोहरजोदोषलोभमानमदसृष्टः ॥  
 इति चरके निदानस्थाने द्वितीयेऽध्याये ॥ \* ॥  
 अथास्य चिकित्सायां रसाः ।  
 “हृतं गन्धं मात्तिकश्चैव लौहं  
 सर्वं दृष्टं त्रैफलेनोदकेन ।  
 लोहे पात्रे गोमयेः पाचयित्वा  
 रात्रौ दद्यात् रक्तपित्तप्रशान्त्यै ॥  
 इति सुधानिधीरसः ॥  
 मृताभ्रमुच्छतीक्ष्णश्च मात्तिकं रसतालकम् ।  
 गन्धकश्च भवेत्तुल्यं यष्टिद्राक्षादन्ताद्वैः ॥  
 दिनेकं मर्दयेत् खल्वे सितार्चौद्रयुतावटी ।  
 माषामात्रा निहन्त्याशु रक्तपित्तं सुदारुणम् ।  
 ज्वरं दाहं तृष्णं वाग्निं शोयं पित्तान्तको रसः ॥  
 इति रक्तपित्तान्तको रसः ॥

शर्करातिलसंयुक्तं चिकचयुतन्त्रयः ।  
 रक्तपित्तं निहन्त्याशु अन्धपित्तहरं परम् ॥  
 इति शर्करादं लौहम् ॥  
 इति वैद्यकरसेन्द्रसारसंग्रहे रक्तपित्तधिकारे ॥  
 अथास्य पथ्यापथ्यविधिः ।  
 “अधोगते कूर्दनमूर्ध्वनिर्गमे  
 विरेचनं स्यादुभयत्र लङ्घनम् ।  
 पुरातनाः यष्टिकशालिकोद्रव-  
 प्रियङ्गुनीवारयवप्रसातिकाः ॥  
 मुद्गा मखराचयकास्तु व्यर्थो-  
 मुकुटकाश्चिङ्गटवर्मिमत्स्याः ।  
 शशः कपोतो हरिणेनजाव-  
 श्रालिपारावतवर्तकाश्च ॥  
 वका उरभाश्च सकालपुष्पाः  
 कपिञ्जलाश्चापि कषायवर्गः ।  
 गवामजायाश्च पयो दृतश्च  
 दृतं महिष्याः पनसं पियालम् ॥  
 रम्भाफलं कष्टतकुलीय-  
 पटोलवेचयामहाद्रकाणि ।  
 पुराणकुष्माण्डफलश्च पक्व-  
 फलानि तद्गोजलानि वासा ॥  
 खादूनि विम्बानि च दाडिमानि  
 खर्जूरघात्रीमिधिनारिकेलम् ।  
 कशेरुशङ्खाटमरुकराणि  
 कपित्थशालकपूरुवकाणि ॥  
 भूनिम्बशार्का पिचुमर्दपत्रं  
 तुलसीकलिङ्गानि च लाजसक्तः ।  
 द्राक्षा सितार्च मात्तिकमेव च  
 शीतोदकशौद्धिद्वारि चापि ॥  
 सेकोऽवगाहः श्रुतधौतसर्पि-  
 रभ्यङ्गयोगः शिशिरप्रदेहः ।  
 हिमानिलश्चन्दनमिन्द्रपादाः  
 कथा विचित्राश्च मनोऽनुकूलाः ॥  
 धारायहं भूमिहृदं सुशीतं  
 वैदूर्यसुक्तामणिधारणश्च ।  
 रम्भोत्पलाम्भोरुहपत्रशय्या  
 चौमाभ्युपपोषणं सुशीतम् ॥  
 प्रियङ्गुकाचन्दनरूषिताना-  
 माजिङ्गनश्चापि वराङ्गनानाम् ।  
 पद्माकराणां सरितां हृदानां  
 चन्द्रोद्यानां हिमवद्दरीणाम् ॥  
 सुशीतलानां गिरिनिर्भराणां  
 सुतिः प्रशस्तानि च कीर्तितानि ।  
 प्रणोरनीरं हिमवाणुका च  
 मित्रं वृणां शोणितपित्तरोगे ॥  
 अथापथ्यानि ।  
 “आयामाध्वनिषेवणं रविकरस्तीक्ष्णानि  
 कर्माणि च ।  
 चोभो वेगविधारणश्चपलता हस्यश्चयानानि च ॥  
 खेदासुतिधूमपानसुरतक्रोधाः कुलतो गुडो  
 वात्ताकं तिलमाषसर्पदध्निचाराणि कौपं नयः ॥  
 इति वैद्यकपथ्यापथ्यविधौ रक्तपित्तधिकारे ॥